



॥ ಅಥ ಶ್ರೀ ಸಾಯಿ ಸಚ್ಚರಿತೆ ॥

ಅಧ್ಯಾಯ ಇಪ್ಪತ್ತೊಂಬತ್ತು

ಶ್ರೀ ಗಣೇಶಾಯ ನಮಃ ॥ ಶ್ರೀ ಸರಸ್ವತೈ ನಮಃ ॥

ಶ್ರೀ ಗುರುಭ್ಯೋ ನಮಃ ॥ ಶ್ರೀ ಕುಲದೇವತಾಯೈ ನಮಃ ॥

ಶ್ರೀ ಸೀತಾರಾಮಚಂದ್ರಾಭ್ಯಾಂ ನಮಃ ॥ ಶ್ರೀ ಸದ್ಗುರು ಸಾಯಿನಾಥಾಯ ನಮಃ ॥

ಹಿಂದಿನಧ್ಯಾಯದಲಾಯಿತು ಕಥನ । ಅದಕಿಂತ ಈ ಅಧ್ಯಾಯಶ್ರವಣ ।

ಮಾಡಿಸುವೆ ಶ್ರೀಯ ಅತರ್ಕ ಮಹಿಮೆಯನ । ಕಥಾನು ಸಂಧಾನ ಒಂದೇ ಇದೆ ॥ 1

ಬಾಬಾರ ಅಗಾಧ ಲೀಲೆಗಳ ಕೇಳಿ । ಇಸವಿ ಸನ ಹತ್ತೊಂಬತ್ತು ನೂರ ಹದಿನಾರದಲಿ ।
ಬಂದಿತೊಂದು ಭಜನ ಮಂಡಳಿ । ಶಿರಡಿಗೆ ದರ್ಶನಾರ್ಥವಾಗಿ ॥ 2

ಪ್ರವಾಸಿಗರು ದೂರದ ಈ ಜನ । ಮದ್ರದೇಶದಲಿ ಕೇಳಿದರು ಕೀರ್ತಿಯನ ।
ಹೊರಟ್ಟಿದ್ದರು ಮಾಡಲು ಕಾಶಿಯಾತ್ರೆಯನ । ದಾರಿಯಲಿ ಶಿರಡಿಯಲಿ ಇಳಿದರು ॥ 3

ಸಾಯಿಬಾಬಾ ಮಹಾಸಂತ । ಧೀರ ಉದಾರ ಮತ್ತು ದಾಂತ ।
ಯಾತ್ರಿಕರಿಗೆ ಆ ಕೃಪಾವಂತ । ಹಣವ ಬಹಳ ಹಂಚುವನೆಂದು ॥ 4

ಆಣೆ ಎರಡಾಣೆಗಳೆಂದರೆ ಕೈಯ ಕಸದಂತೆ । ನಾಲ್ಕಣೆ ಎಂಟಾಣೆಗಳ ಮಳೆಯನೇ ಕರೆಯುತೆ ।
ರೂಪಾಯಿ ಹತ್ತು ಕೆಲವರಿಗೆ ಇಪ್ಪತ್ತೆ । ಯಾರು ಯಾರಿಗೆ ಐವತ್ತನೂ ಈಯುತೆ ॥ 5

ಇದೇನು ಹಬ್ಬಹರಿದಿನಗಳೇ । ಕಾರ್ಯವಿಶೇಷದಲಿ ಇಲ್ಲವೇ ಪರ್ವಕಾಲದಲೇ ।
ಪ್ರತಿ ದಿವಸ ನಿಶ್ಚಿತ ಪ್ರಮಾಣದಲೇ । ಸಂತೋಷದಿಂದ ಅರ್ಪಿಸುತ್ತಿದ್ದರು ॥ 6

ಹಬ್ಬ ಬಂದಾಗ ನರ್ತಕರು ಕುಣಿವರು । ಯುವಕರು ಹಾಡುವರು ಪರಾಕುಗಳ ಹೇಳುವರು ।
ಆಟಗಾರರು ಬಂದು ಮುಜರೆ ಮಾಡುವರು । ಹರಿಭಕ್ತರು ಭಜನೆಯಲಿ ರಂಜಿಸುವರು ॥ 7

ಹೀಗೆ ಮಹಾರಾಜರ ಉದಾರ ವೃತ್ತಿ । ದಾನ ಧರ್ಮಗಳಲಿ ಮುಂದಾದ ಖ್ಯಾತಿ ।
ಕರ್ಣೋಪಕರ್ಣದಲಿ ಕೇಳ್ಯವರ ಕೀರ್ತಿ । ದರ್ಶನವನಿಚ್ಛಿಸುವರನೇಕರು ॥ 8

ಒಮ್ಮೊಮ್ಮೆ ಬಂದರೆ ಬಾಬಾರ ಮನಸಿಗೆ । ದುಡ್ಡು ಹಂಚುವರು ಪಾಂಥಸ್ಥರಿಗೆ ।
ದೀನ ದುರ್ಬಲರ ಚಿಂತೆಯೂ ಅವರಿಗೆ । ಕೃಪಾಮೂತಿ ಸಾಯಿನಾಥರಿಗೆ ॥ 9

ಒಬ್ಬ ಪುರುಷ ಸ್ತ್ರೀಯರು ಮೂವರು | ಹೀಗೆ ಗುಂಪಿನಲಿ ನಾಲ್ವರು ಅವರು |
ಮಗಳು , ನಾದಿನಿ, ಹೆಂಡತಿ ಮತ್ತುತಾನಿವರು | ಸಂತದರ್ಶನೇಚ್ಚುಗಳಾಗಿದ್ದರು || 10

ಸಾಯಿಯದಾಯಿತು ದರ್ಶನ | ಅದರಿಂದರವರಿಗೆ ಸಮಾಧಾನ |
ಸಾಯಿಯ ಹತ್ತಿರ ಅನುದಿನ | ನೇಮದಿ ಭಜನೆ ಮಾಡುತ್ತಿದ್ದರು || 11

ರಾಮದಾಸೀ ಸಾಂಪ್ರದಾಯದ | ಭಜನೆ ಮಾಡುತ್ತಿದ್ದರು ಸಮಾಧಾನದಿಂದ |
ಬಾಬಾ ಅರ್ಪಿಸುತ್ತಿದ್ದರು ಉಲ್ಲಾಸದಿ | ರೂಪಾಯಿ ಎಂಟಾಣೆಗಳನವರಿಗೆ || 12

ಒಮ್ಮೊಮ್ಮೆ ಸಿಹಿ ತಿಂಡಿ ಕೊಡುವರು | ಒಮ್ಮೊಮ್ಮೆ ಬರೀಗೈಲಿ ಕಳುಹಿಸುವರು |
ಯಾವಾಗಲೂ ಬಾಬಾ ಹೀಗೆ ಮಾಡುವರು | ಆದರೂ ನಿಶ್ಚಿತವಾಗಿತಿರಲಿಲ್ಲ ಏನೂ || 13

ಸತ್ಯವೇ ಇತ್ತು ಅವರು ದುಡ್ಡು ಹಂಚುವದು | ಇದರಲ್ಲಿ ಇರಲಿಲ್ಲವೇನೂ ಅಸತ್ಯವೆಂಬುದು |
ಆದರೆ ಸಿಗುತ್ತಿರಲಿಲ್ಲ ಎಲ್ಲರಿಗೂ ಅದು | ಬಾಬಾರ ಮನವರಾರು ಬಲ್ಲರು || 14

ಘೋರ ಮೈಗಳ್ಳರು ಭಿಕ್ಷುಕರು | ನಿತ್ಯವೂ ಬಾಬಾರ ಬಾಗಿಲಿಗೆ ಬರುವರು |
ಬಾಬಾ ಬಹಳ ದಯಾಳುಗಳಾಗಿದ್ದರೂ | ಎಲ್ಲರಿಗೂ ದಾನ ಮಾಡುತ್ತಿರಲಿಲ್ಲ || 15

ಯಾರ ಲಾಭದ ಕಾಲ ಒದಗಿರುತ್ತಿತ್ತು | ಅವರಿಗೇ ಈ ಸುಖ ಲಭಿಸುತ್ತಿತ್ತು |
ಸಂತಹಸ್ತ ಸ್ಪರ್ಶವಾದ ಕವಡಿಯಾಯಿತು | ಲಭಿಸಿದರೆ ಭಾಗ್ಯವೇ ಅವರದು ತೆರೆದಂತೆ || 16

ಅದೇ ಅರ್ಥದ ಕಥೆಯೊಂದು | ಕೇಳಲು ಶ್ರೋತೃಗಳಿಗಾಗುವುದು ಆನಂದ |
ಅವರ ಮುಂದಿಟ್ಟು ಇದನೊಂದ | ಮತ್ತೆ ಮುಂದೆ ಸಾಗುವ || 17

ಪ್ರಾತಃ ಕಾಲದ ತಿಂಡಿಗೆ | ಬಾಬಾ ಕುಳಿತುಕೊಳ್ಳುವರು ಕಂಬದ ಬದಿಗೆ |
ಧನಿಯ ಹತ್ತಿರ ಮಶೀದಿಯೊಳಗೆ | ಬಾಲೆ ಅಮನಿ ಬರುತ್ತಿದ್ದಾಳಾಗ || 18

ಬರೀ ಮೈಯ್ಯ ಹುಡುಗಿ ಮೂರು ವರ್ಷದ್ದು | ಕೈಯಲ್ಲಿ ತಗಡಿನ ಡಬ್ಬಿ ತೆರೆದದ್ದು |
ತಾಯಿ ಜಮನಿ ಜೊತೆಗೂಡಿಕೊಂಡು | ಆ ಸಮಯ ಸಾಧಿಸಿ ಬರುವರು || 19

ಅಮನಿ ತೊಡೆಯ ಮೇಲೆ ಕುಳಿತು | ಬಾಬಾರ ಕೈಯಲ್ಲಿ ಡಬ್ಬಿಯನಿಟ್ಟು |
'ಬಾಬಾ ರೂಪಾಯಿ ರೂಪಾಯಿ' ಎನುತಿತ್ತು | ಬಾಬಾರ ಕೈ ಹಿಡಿದು ಕೊಂಡು || 20

ಬಾಬಾರಿಗೆ ಮಕ್ಕಳ ಹುಚ್ಚು ಬಲು | ಮಗೂವೂ ಮುದ್ದಾಗಿತ್ತು ನೋಡಲು |
ಮುದ್ದಕೊಟ್ಟು ತಲೆನೇವರಿಸಲು | ಅದನೆತ್ತಿ ಅಪ್ಪಿಕೊಳ್ಳುತ್ತಿದ್ದರು || 21

ಬಾಬಾ ಅಪ್ಪಿಕೊಳಬೇಕದದನು ಎದೆಗೆ | ಅಮನಿಯ ಚಿತ್ತವೆಲ್ಲ ರೂಪಾಯಿಕಡೆಗೆ |
'ಬಾಬಾ ರೂಪಾಯಿ ಕೊಡಿರಲ್ಲರಿ ನನಗೆ' | ಜೇಬಿನೆಡೆಗೆ ಲಕ್ಷವಿಟ್ಟು ಕೊಂಡು || 22

- ಅಮನಿಯಂತೂ ಮಗುವಾಯಿತು | ಆದರೆ ದೊಡ್ಡವರದು ಇದೇ ಗತ್ತು |
ಸ್ವಾರ್ಥಕ್ಕಾಗಿಯೇ ಎಲ್ಲ ಓಡಾಟವಿತ್ತು | ಪರಮಾರ್ಥ ಬಯಸುವವ ಅಪರೂಪಕೊಬ್ಬ || 23
- ಹುಡುಗಿ ಕುಳಿತುಕೊಳ್ಳುವಳು ತೊಡೆಯ ಮೇಗೆ | ತಾಯಿ ದೂರ ಕಟಕಟೆಯ ಹೊರಗೆ |
ಅಲುಗಾಡದಿರು ಅವರು ಕೊಡುವವರೆಗೆ | ದೂರದಿಂದ ಮಗುವಿಗೆ ಸನ್ನೆ ಎಂದು ಮಾಡುವಳು || 24
- “ನಾನೇನಾಗಬೇಕು ನಿಮ್ಮಪ್ಪನಿಗೆ | ಎದ್ದರೆ ಬಿದ್ದರೆ ಬೀಳುವಿರಿ ಬೆನ್ನಿಗೆ |
ನಿರುಪಯೋಗಿಗಳಿರುವರು ಪುಕ್ಕಟೆ ತಿನಿಸಿಗೆ” | ಬಾಬಾ ಸಿಟ್ಟಿನಿಂದೆನಬೇಕು || 25
- ಆದರೆ ಈ ಸಿಟ್ಟು ತೋರಿಕೆಯೆದು | ಹೃದಯವೆಲ್ಲ ಪ್ರೀತಿಯಿಂದ ತುಂಬಿರುವದು |
ರೂಪಾಯಿಯ ತೆಗೆಯಲೆಂದು | ಜೇಬಿಗೆ ಕೈ ಹಾಕುವುದು || 26
- ಡಬ್ಬಿಯಲಿ ಹಾಗೆ ಆ ದುಡ್ಡು | ಬಿದ್ದಾಗ ಅದರ ಮುಚ್ಚಳ ಮುಚ್ಚುವುದು |
ಕೂಡಲೇ ಆ ಡಬ್ಬಿ ಹಿಡಿದುಕೊಂಡು | ಮನೆಯತ್ತ ಓಟ ಕಿತ್ತುವಳು || 27
- ಇದು ನಡೆಯುವುದು ತಿಂಡಿಯ ಸಮಯಕೆ ಬೆಳಿಗೆ | ಅಂತೆಯೇ ಮತ್ತೆ ಬಾಬಾ ಹೊರಟಾಗ ಲೇಂಡಿಗೆ |
ಆಗಲೂ ಕೊಡುವರೊಂದು ರೂಪಾಯಿ ಅಮನಿಗೆ | ಹಾಗೆಯೇ ಅವಳ ಬೈಯುತ್ತ || 28
- ಹೀಗೆ ದಿನಾಲು ಎರಡು ಅವಳಿಗೆ | ಆರು ರೂಪಾಯಿ ಜಮನಿಗೆ |
ಐದು ದಾದಾ ಕೇಳಕರನಿಗೆ | ಭಾಗ್ಯ ಮತ್ತು ಸುಂದರಿಯರಿಗೆ ಎರೆಡೆರಡು || 29
- ಹತ್ತರಿಂದ ಹದಿನೈದರವರೆಗೆ ತಾತ್ಕಾಲಿಕೆ | ಹದಿನೈದರಿಂದ ಐವತ್ತವರೆಗೆ ಫಕೀರ ಬಾಬಾನಿಗೆ |
ಎಂಟು ಹಂಚುವರು ಬಡ ಬಗ್ಗರಿಗೆ | ನಿತ್ಯನೇಮದೀ ಪ್ರಕಾರ || 30
- ಹೀಗಿರುವ ಇವರ ದಾನಶೀಲತೆ | ಮದರಾಸಿಗಳು ಕೇಳಿ ಈ ವಾರ್ತೆ |
ಸಹಜದಲೇ ಹುಟ್ಟಿತು ಅರ್ಥಸ್ವಾರ್ಥತೆ | ಭಜನೋಪಕ್ರಮವನಾರಂಭಿಸಿದರು || 31
- ಹೊರಗೆ ನೋಡಿದರೆ ಭಜನೆ ಅಂದ | ಒಳಗೆ ಇರುವುದು ದ್ರವ್ಯಲೋಭದಿಂದ |
ಹಣ ಕೊಡುವರೆಂಬ ಆಶೆಯಿಂದ | ಸಪರಿವಾರ ಶಿರಡಿಯಲುಳಿದರು || 32
- ಅವರಲ್ಲಿ ಅಶೆ ಬಹಳವಿತ್ತು ಮೂವರಿಗೆ | ಬಾಬಾರಿಂದ ಧನ ಪಡೆಯಬೇಕು ಹೆಚ್ಚಿಗೆ |
ಆದರೆ ಮಾತ್ರ ನಿಜದಲಿರುಸುತಿತ್ತು ಆ ಸ್ತ್ರೀಯಳಿಗೆ | ಸಾಯಿ ಪದದಲಿ ಭಜನೆಯ ಸದ್ಭಾವ || 33
- ಮೇಘಗಳ ಎದುರಿಗೆ ಕಂಡ | ನವಿಲು ಕುಣಿಯುವಂತೆ ಆನಂದದಿಂದ |
ಚಂದ್ರನಿಗಾಗಿ ಚಕೋರನಿಗಿದ್ದ | ಅದರ ಅವಳದು ಆ ರೀತಿ || 34
- ಒಮ್ಮೆ ಮಧ್ಯಾಹ್ನದ ಆರತಿ | ನಡೆದಾಗ ಸಾಯಿ ಕೃಪಾಮೂರ್ತಿ |
ನೋಡಿ ಅವಳ ಸದ್ಭಾವ ಸ್ಥಿತಿ | ರಾಮರೂಪದಿ ದರ್ಶನವಿತ್ತರು || 35

ಇತರಿಗೆ ನಿತ್ಯದ ಸಾಯಿನಾಥ | ಅವಳಿಗೆ ಮಾತ್ರ ಜಾನಕೀಕಾಂತ |

ಕಣ್ಣಿನಿಂದ ಜಲ ಸುರಿಯುತ | ನೋಡಿ ಜನ ವಿಸ್ಮಿತರಾದರು || 36

ಎರಡೂ ಕೈಗಳಿಂದ ಚಪ್ಪಾಳೆ ಬಾರಿಸುತ | ಕಣ್ಣಿನಿಂದ ಭಕ್ತಿಯ ಅಶ್ರುಜಲ ಸುರಿಸುತ್ತ |

ಈ ಅಪೂರ್ವವ ನೋಡುತ್ತ | ಜನರಾದರು ವಿಸ್ಮಿತರಾಗ || 37

ಹೀಗೆ ಆ ದೃಶ್ಯವನು ಕಂಡು | ಎಲ್ಲರಲ್ಲೂ ಹುಟ್ಟಿತು ಜಿಜ್ಞಾಸೆಯೊಂದು |

ಪ್ರೀತಿ ಉಕ್ಕಿದೆ ಏಕೆ ಇವಳಿಗಿಷ್ಟೊಂದು | ಯಾವುದಕ್ಕೆ ಆನಂದವಾಗಿದೆ ಅವಳಿಗೆ || 38

ಆಮೇಲೆ ನಿಜಪತಿಗೆ ಮೂರನೆಯ ಪ್ರಹರದೊಳು | ಆನಂದ ನಿರ್ಭರಳಾಗಿ ತಾನಾಗಿಯೇ ಹೇಳಿದಳು |

ಸಾಯಿ ವಿಸ್ಮಯ ತೋರಿದರೆನಲು | ರಾಮದರುಶನ ಮಾಡಿಸಿ || 39

ನೀಲೋತ್ಪಲದಲಶ್ಯಾಮ | ಭಕ್ತ ಕಾಮ ಕಲ್ಪದ್ರೂಮ |

ಅವನೇ ಈ ಭರತಾಗ್ರಜ ಶ್ರೀ ಸೀತಾಭಿರಾಮ | ದಾಶರಥಿ ರಾಮನನು ನಾ ಕಂಡತೆ || 40

ಶಂಖ ಚಕ್ರಗದಾಧರ | ಶ್ರೀವತ್ಸಲಾಂಛನ ಕೌಸ್ತುಭಹಾರ |

ಆ ಪುರಷೋತ್ತಮ ಪರಾತ್ಮರ | ರೂಪ ಮನೋಹರ ಕಂಡೆ || 41

ಕಿರೀಟ ಕುಂಡಲ ಮಂಡಿತ | ವನಮಾಲವಿರಾಜಿತ |

ಪೀತವಸನ ಚತುರ್ಹಸ್ತ | ಜಾನಕಿನಾಥನನು ನಾ ಕಂಡೆ || 42

ಎಂದವಳು ಈ ಮಾನವ ರೂಪಧಾರಿ | ಅಸಾಮಾನ್ಯ ಲೀಲಾವತಾರಿ |

ಜಾನಕೀ ಜೀವನ ಮನೋಹಾರಿ | ಧನುರ್ಧಾರಿಯಾಗಿ ತೋರಿದನೆನಗೆ || 43

ಘೋರನಾಗಿ ಕಾಣುವನಿವ ಬಾಹ್ಯದೊಳು | ಭಿಕ್ಷೆ ಬೇಡುವ ಬಾಗಿಲು ಬಾಗಿಲು |

ಜಾನಕೀ ಜೀವನ ಮನೋಹರನೊಲು | ಧನುರ್ಧಾರಿಯಾಗಿ ಕಂಡನೆನಗೆ || 44

ಮೇಲೆ ಕಾಣುವನಿವ ಘೋರನ ಹಾಗೆ | ಯಾರಿಗೆ ಹೇಗೆ ಕಂಡರೂ ಒಳಗೆ |

ಜಾನಕೀ ಜೀವನ ಧನುರ್ಧಾರಿಯಾಗೇ | ಮನೋಹರನಾಗಿನಗೆ ಕಾಣಿಸಿದ || 45

ಆ ಸ್ಮಿ ಪರಮಭಾವಾರ್ಥಿ | ಅತ್ಯಂತ ಸ್ವಾರ್ಥಿ ಅವಳ ಪತಿ |

ಹೀಗೆ ಇರುವುದು ಮೂಢ ಈ ಸ್ಮಿ ಜಾತಿ | ಎಲ್ಲಿಯ ರಘುಪತಿ ಈ ಸ್ಥಳದಲಿ || 46

ಮನದಲಿರುವುದು ಹೇಗೆ ಹೇಗೆ | ಭಾವಿಕರಿಗೆ ಕಾಣುವುದು ಹಾಗೇ |

ಸಾಯಿಯೇ ಕಂಡರು ನಮಗೆಲ್ಲರಿಗೆ | ಇವಳಿಗೇ ರಾಮರೂಪ ಅದು ಹೇಗೆ || 47

ಹೀಗೆ ಕುತುರ್ಕಗಳಿಂದ ಕೂಡಿ | ಆ ಹೆಂಗಸಿನ ಅವಹೇಳನೆಯ ಮಾಡಿ |

ಆದರೂ ವಿಷಾದವಿಲ್ಲ ಅವಳ ಮನದಿ | ಅಸತ್ಯ ಕಲ್ಪನೆ ಅರಿಯಳವಳು || 48

- ದೊಡ್ಡ ಅಧಿಕಾರ ಸ್ಥಳವಳು ಮೊದಲೊಳು | ಹೀಗೆ ಅವಳ ಬಗ್ಗೆ ಕಥೆ ಇರಲು |
ಸುಖಕರವಾದ ರಾಮದರ್ಶನಗಳು | ಕಾಲ ಕಾಲಕ್ಕವಳಿಗಾಗುತ್ತಿದ್ದವು || 49
- ಮುಂದೆ ಆಶೆ ಹುಟ್ಟಿ ದ್ರವ್ಯದಲಿ | ದ್ರವ್ಯದ ಹತ್ತಿರ ದೇವನೆಲ್ಲಿ |
ರಾಮದರ್ಶನದ ಅಭಾವವಾಯಿತಲ್ಲಿ | ಹೀಗೆ ಸ್ವಭಾವ ಲೋಭದ್ದು || 50
- ಸಾಯಿಗೆ ಇದು ಎಲ್ಲ ತಿಳಿದಿತ್ತು | ತಿಳಿದರು ಅವಳ ದುರಿತ ಕಳೆಯಿತು |
ಆದರೆ ಮತ್ತೆ ರಾಮ ದರ್ಶನವಿತ್ತು | ಅವಳಭೀಷ್ಣವ ಪೂರೈಸಿದರು || 51
- ಹೀಗಿರಲು ಅದೇ ರಾತ್ರಿಯಲಿ | ವಿಚಿತ್ರ ನಡೆಯಿತು ಯಾವ ರೀತಿಯಲಿ |
ಗೃಹಸ್ಥನು ಕಂಡ ನಿದ್ರೆಯಲಿ | ಭಯಂಕರ ಸ್ವಪ್ನವೊಂದನ್ನು || 52
- ತಾನೊಂದು ದೊಡ್ಡ ಪಟ್ಟಣದಲ್ಲಿದ್ದು | ಪೋಲೀಸರು ತನ್ನ ಮನೆಗೆ ಬಂದು |
ಕೈಕಾಲುಗಳ ಗಟ್ಟಿ ಬಿಗಿದು | ಹಿಂದೆ ನಿಂತು ಕೈಯಿಂದ ತಿವಿಯುತ್ತಿದ್ದ || 53
- ಅಲ್ಲಿಯೇ ಒಂದು ಪಂಜರವಿದ್ದ ಹಾಗೆ | ಅದರ ಹತ್ತಿರವೇ ಹೊರಗಡೆಗೆ |
ಸಾಯಿ ಇದೆಲ್ಲವನು ನೋಡುತ್ತಿರುವ ಹಾಗೆ | ಸುಮ್ಮನೆ ನಿಶ್ಚಲರಾಗಿ ನಿಂತಿದ್ದರು || 54
- ಮಹಾರಾಜರನು ಕಂಡು ಹತ್ತಿರ | ಜೋಡಿಸಿಕೊಂಡು ಎರಡೂ ಕರ |
ಮುಖದ ಮೇಲೆ ದೈನ್ಯತರ | ಸುರಿಸುತ್ತ ನುಡಿದ ಹೀಗೆ || 55
- ಬಾಬಾ ತಮ್ಮ ಕೀರ್ತಿಯ ಕೇಳಿ | ಬಂದೆವು ನಾವು ತಮ್ಮ ಚರಣದಲಿ |
ತಾವು ಪ್ರತ್ಯಕ್ಷವಾಗಿ ಇರುವಾಗ ಇಲ್ಲಿ | ನಮ್ಮ ಮೇಲೇಕೆ ಈ ಪ್ರಸಂಗ || 56
- ಮಹಾರಾಜರು ಅದಕೆ ನುಡಿದದ್ದು | “ಕೃತಕರ್ಮವ ಭೋಗಿಸಬೇಕಾಗುವದು” |
ಅತಿ ವಿನಯದಿಂದ ಗೃಹಸ್ಥನೆಂದುದು | ನಾನಂಥದನೇನೂ ಮಾಡಿಲ್ಲ || 57
- ಏನೂ ಮಾಡಿಲ್ಲ ಈ ಜನ್ಮದಲಂತೂ | ಯಾವುದರಿಂದ ಇಂಥ ಸಂಕಟ ಒದಗಿತು |
ಆಗಮಹಾರಾಜರಾಡಿದ ಮಾತು | “ಜನ್ಮಾಂತರದಲಿ ಮಾಡಿರಬಹುದು” || 58
- ನುಡಿದನಾಗ ಅವ ಮತ್ತೂ | ಹಿಂದಿನ ಜನ್ಮದ್ದು ನನಗೇನು ಗೊತ್ತು |
ಇದ್ದರೂ ಅದು ಭಸ್ಮವಾಗಬೇಕಿತ್ತು | ತಮ್ಮ ದರ್ಶನ ಮಾತ್ರದಿಂದ || 59
- ನಮಗೆ ತಮ್ಮ ದರ್ಶನವಾಗಲು | ಅಗ್ನಿಯ ಎದುರು ತೃಣದೊಲು |
ಸಮೂಲವಾಗಿ ಭಸ್ಮವಾಗಬೇಕಾಗಿರಲು | ನಾ ಹೇಗೆ ಅದರಿಂದ ಮುಕ್ತನಾಗೆನು || 60
- ಆಗ ಮಹಾರಾಜರೆಂದರವಗೆ | “ಇಷ್ಟಾದರೂ ವಿಶ್ವಾಸವಿರುವದೇ ನಿನಗೆ” |
ಹೌದೆನ್ನಲು ಆ ಗೃಹಸ್ಥನಿಗೆ | ಕಣ್ಣು ಮುಚ್ಚಲು ಹೇಳಿದರು || 61

- ಆಜ್ಞೆಯಂತೆ ಮುಚ್ಚಿ ಕಣ್ಣು | ನಿಂತೇ ಇರುವಂತೆಯೇ ತಕ್ಷಣ |
 ದಡ್ಡನೇ ಯಾರೋ ಬಿದ್ದಂತೆ ಸಪ್ಪಳವನ | ಕಿವಿಗೆ ಕೇಳಿ ಬಂದಿತು || 62
- ಸಪ್ಪಳ ಕೇಳಿ ಬೆಚ್ಚಿದ | ಕಣ್ಣು ತೆರೆದು ನೋಡತೊಡಗಿದ |
 ತಾನು ಬಂಧನದಿಂದ ಮುಕ್ತನಾಗಿದ್ದ | ಪೋಲೀಸ ರಕ್ತದ ಮಡುವಿನಲ್ಲಿ ಬಿದ್ದಿದ್ದ || 63
- ಅದರಿಂದ ಬಹಳ ಗಾಬರಿಯಾದ | ಮಹಾರಾಜರತ್ತ ನೋಡತೊಡಗಿದ |
 ನಕ್ಕು ನುಡಿದರು ಅವನಿಗಿದ | “ಚೆನ್ನಾಗಿ ಸಿಕ್ಕಿಕೊಂಡೆ ನೀನಿನ್ನು || 64
- ಇನ್ನು ಅಧಿಕಾರಿಗಳು ಬರುವರು | ಇಲ್ಲಿಯ ಎಲ್ಲ ಪ್ರಕಾರವ ನೋಡುವರು |
 ನೀನೇ ಈ ಅಪರಾಧಿ ಎನ್ನುವರು | ಮತ್ತೆ ಹಿಡಿದುಕೊಂಡು ಹೋಗುವರು || 65
- ಆಮೇಲೆ ಆ ಗೃಹಸ್ಥ ಮಾತನಾಡಿದನಿಂತು | ಬಾಬಾ ನಿಜವೇ ಇರುವದು ನಿಮ್ಮ ಮಾತು |
 ತ್ರಾತನು ಕಾಣೆನು ತಮ್ಮ ಹೊರತು | ಹೇಗಾದರೂ ಬಿಡಿಸಿ ಇದರಿಂದ || 66
- ಇದ ಕೇಳಿ ಬಾಬಾ ನುಡಿದರು | “ಮತ್ತೆ ಕಣ್ಣು ಮುಚ್ಚಿರು” |
 ಹಾಗೇ ಮಾಡಿ ಮತ್ತೆ ಕಣ್ಣು ತೆರೆದರು | ಆಶ್ಚರ್ಯವಾಗ ಕಾದಿತ್ತು ಮತ್ತೆ || 67
- ತಾನು ಪಂಜರದ ಹೊರಗೆ | ಬಾಬಾ ಇರುವರು ತಮ್ಮ ಬಳಿಗೆ |
 ಸಾಷ್ಟಾಂಗ ನಮನ ಮಾಡಿದನವರಿಗೆ | ಆಗ ಬಾಬಾ ಕೇಳಿದರು || 68
- “ಈಗಿನ ನಿನ್ನ ನಮಸ್ಕಾರದ | ಮತ್ತು ಈ ಮೊದಲು ಮಾಡುತ್ತಿದ್ದೆ ನಿರಂತರ |
 ಇವೆರಡರಲ್ಲೂ ಏನಾದರೂ ಅಂತರ | ಅನಿಸುವದೇ ವಿಚಾರ ಮಾಡಿ ಹೇಳು” || 69
- ಆಗ ಆ ಗೃಹಸ್ಥನಿತ್ತ ಉತ್ತರ | ಭೂಮ್ಯಾಕಾಶದಷ್ಟು ಇದೆ ಅಂತರ |
 ಕೇವಲ ದ್ರವ್ಯಕ್ಕಾಗಿ ಇತ್ತು ಹಿಂದಿನ ನಮಸ್ಕಾರ | ಸಾಂಪ್ರತ ಪರಮೇಶ್ವರ ಭಾವದಿಂದ || 70
- ಯಾವ ಭಾವವೂ ಇರಲಿಲ್ಲ ಮೊದಲು | ಇಷ್ಟೇ ಅಲ್ಲ ತಾವು ಮುಸಲ್ಮಾನರಿರಲು |
 ಹಿಂದುಗಳ ಭ್ರಷ್ಟ ಮಾಡುತಿರಲು | ಸರಿಯಲ್ಲವೆಂಬ ರೋಷವಿತ್ತು || 71
- ಅದಕ್ಕೆ ಬಾಬಾ ಕೇಳಿದರು ಹೀಗೆ | ಇಲ್ಲವೇ ನಿನ್ನ ಚಿತ್ತದೊಳಗೆ |
 ಭಕ್ತಿ ಮುಸಲ್ಮಾನ ದೇವರ ಬಗ್ಗೆ | ಇಲ್ಲವೆಂದನಾ ಗೃಹಸ್ಥ || 72
- ಬಾಬಾ ಕೇಳಿದವರನಿಗೆ | ಪಂಜಾ ಇಲ್ಲವೇ ನಿನ್ನ ಮನೆಯೊಳಗೆ |
 ಪೂಜಿಸುವದಿಲ್ಲವೇ ತಾಬೂತದ ದಿನಗಳಿಗೆ | ನಿನ್ನಂತರಕೆ ಕೇಳಿ ನೋಡು || 73
- ನಿನ್ನ ಮನೆಯೊಳಗಿದೆ ‘ಕಾಡು-ಬೀದಿ’ | ಲಗ್ನಕಾರ್ಯಗಳಲಿ ಅದನು ಪೂಜಿಸುವಿ |
 ಮಾನಪಾನಗಳಿಂದ ಸಂತುಷ್ಟಗೊಳಿಸುವ | ಅದುವಿರುವದು ಮುಸಲ್ಮಾನಿ ದೈವತ || 74

ಅದೆಲ್ಲವನು ಒಪ್ಪಿಕೊಂಡವ ಹೌದೆಂದು | ಕೇಳಿದರಾಗ ಮತ್ತೇನು ನಿನ್ನಿಚ್ಛೆ ಇರುವದೆಂದು |
ನಿಜಗುರುಗಳಾದ ರಾಮದಾಸರ ದರ್ಶನವಾಗಬೇಕೆಂದು | ಮನದಲಿಚ್ಛಿಸಿದ ಗೃಹಸ್ಥ || 75

ಆಮೇಲೆ ಅವನಿಗೆ ಮಹಾರಾಜರು | ಹಿಂದೆ ತಿರುಗಿ ನೋಡೆಂದರು |
ನೋಡಲು ಹಿಂದೆ ತಿರುಗಿದರು | ಸಮರ್ಥ ಮೂರ್ತಿಯ ಎದುರಿನಲೇ || 76

ಎರಗಲು ಸಮರ್ಥರ ಚರಣದಲ್ಲಿ | ಅದೃಶ್ಯರಾದರು ಅದೇ ಸ್ಥಳದಲ್ಲಿ |
ಆಮೇಲೆ ಜಿಜ್ಞಾಸೆ ಬೆಳೆಯತಲಿ | ಮತ್ತೆ ಏನೇನೋ ಕೇಳಿದನು || 77

ಬಾಬಾ ನಿಮಗೆ ವಯಸ್ಸಾಗಿದೆ | ಈ ಶರೀರವೂ ಮುಪ್ಪಾಗಿದೆ |
ತಮ್ಮ ಆಯುಷ್ಯ ಎಷ್ಟಿದೆ | ಎಂಬದು ನಿಮಗೆ ಗೊತ್ತಿದೆಯೇ || 78

ನೀನು ಮುದುಕನೆನ್ನುವೆಯಾ ನನಗೆ | ಓಡು ಬಾ ನೀ ನನ್ನ ಜೊತೆಗೆ |
ಎಂದು ಸಾಯಿ ಓಡತೊಡಗಿದಾಗ್ಯೆ | ಇವನೂ ಅವರ ಬೆನ್ನು ಹತ್ತಿದ || 79

ಮಹಾರಾಜರು ವೇಗವಾಗಿ ಓಡತೊಡಗೆ | ಧೂಳು ಹರಡಿತು ಮೇಲೆ ಕೆಳಗೆಲ್ಲೆಡೆಗೆ |
ಅದೇ ಕಾಲಕ್ಕವರು ಅದೃಶ್ಯರಾಗ್ಯೆ | ಎಚ್ಚರಾದನಾ ಗೃಹಸ್ಥ || 80

ಯಾವಾಗ ಅವನಿಗೆ ಎಚ್ಚರಾಯಿತು | ಕನಸಿನಲಿ ನಡೆದದ್ದು ನೆನಪಾಯಿತು |
ಕೂಡಲೇ ಚಿತ್ತವೃತ್ತಿ ಬದಲಾಯಿತು | ಬಾಬಾರ ಮಹಿಮೆಯ ಹೊಗಳತೊಡಗಿದ || 81

ನೋಡಿ ಈ ರೀತಿಯ ಚಮತ್ಕೃತಿ | ಸಾಯಿ ಪದದಲುಂಟಾಯಿತು ಭಕ್ತಿ |
ಬಾಬಾರ ಬಗ್ಗೆ ಇದ್ದ ಸಂಶಯ ವೃತ್ತಿ | ಕಳೆದುಹೋಯಿತು ಹಿಂದಿನ ಪರಿಸ್ಥಿತಿ || 82

ಸ್ವಪ್ನ ಮಾತ್ರವೇ ಅದು ನೋಡಲು | ಆದರೆ ಅಲ್ಲಿ ನಡೆದ ಪ್ರಶೋತ್ತರಗಳು |
ಕೇಳಿ ಗ್ರಹಿಸಬೇಕು ಶ್ರೋತೃಗಳು | ಅದರ ಒಳಗಿನ ಅರ್ಥವನು || 83

ಈ ಪ್ರಶೋತ್ತರಗಳಿಂದಾಗಿ | ಮದ್ರಾಸಿಗೆ ಪರಮ ಬೋದವಾಗಿ |
ಸಾಯಿಯ ಬಗೆಗಿನ ಸಂಶಯ ಹೋಗಿ | ಹಾಸ್ಯ ಏನೋದದ ರೂಪದಿಂದ || 84

ಮರುದಿನ ಬೆಳಗಿಗೆ | ಜನರು ದರ್ಶನಕೆ ಬಂದರು ಮಶೀದಿಗೆ |
ಎರಡು ರೂಪಾಯಿಗಳ ಬರ್ಫಿ ಕೊಟ್ಟರವರಿಗೆ | ಸಾಯಿನಾಥರು ಕೃಪೆ ಮಾಡಿ || 85

ಮತ್ತು ಅವರಿಗೆ ತಮ್ಮ ಹತ್ತಿರದವೆರಡು | ರೂಪಾಯಿ ಬಾಬಾ ಅವರೆಲ್ಲರಿಗೂ ಕೊಟ್ಟು |
ಮತ್ತೆ ಕೆಲದಿನ ಅಲ್ಲಿಯೇ ಇಟ್ಟುಕೊಂಡು | ಭಜನೆ ಪೂಜನೆ ನಡೆಸಿದರು || 86

ಮತ್ತೆ ಕೆಲದಿನ ಅಲ್ಲೇ ಉಳಿದರು | ಬಳಿಕ ಅವರು ತಿರುಗಿ ಹೊರಟರು |
ಹೆಚ್ಚಿಗೆ ಹಣ ಗಳಿಸದಿದ್ದರೂ | ಸಾಕಷ್ಟು ಆಶೀರ್ವಾದ ಪಡೆದರು || 87

- “ಅಲ್ಲಾ ತುಮ್ಮಾರಾ ಭಲಾ ಕರೇಗಾ | ಅಲ್ಲಾ ಮಾಲಿಕ ಬಹೋತ ದೇಗಾ” |
ಮುಂದೆ ಅವರು ಹೊರಟಾಗ | ಇದೇ ಅವರಿಗೆ ಉಪಯುಕ್ತವಾಯಿತು || 88
- ಧ್ಯಾನದಿ ಮನದಿ ಸಾಯಿ ಸ್ಮರಣೆಗಳು | ಮಾರ್ಗ ಕ್ರಮಿಸುತಿರೆ ಹಗಲಿರುಳು |
ಎಳ್ಳು ಕಾಳಷ್ಟು ಕಷ್ಟಗಳಿಲ್ಲದಿರಲು | ಸಾಯಿಯ ಆಶೀರ್ವಾದದಿಂದಾಗಿ || 89
- ಆಶೀರ್ವಾದಾನುರೂಪವಾಗಿ ಸಾಕಷ್ಟು ಯಥಾಸಾಂಗ ಯಾತ್ರೆಗಳಾಗಿ |
ಆಗಲಿಲ್ಲ ಒಂದಿಷ್ಟು ತಾಪ ಅವರಿಗೆ | ಸುಖರೂಪ ನಿಜಗೃಹವ ತಲುಪಿದರು || 90
- ಒಂದನ್ನೇ ಮನದಲ್ಲಿಟ್ಟು ಕೊಂಡಿದ್ದರೂ | ಅನೇಕ ಯಾತ್ರೆಗಳ ಮಾಡಿದರು |
ಅನುಪಮ ಆನಂದ ಪಡೆದರು | ಬಾಬಾರ ಲೀಲೆಗಳ ಹೊಗಳುತ || 91
- ಸಂತರ ಆಶೀರ್ವಚನವಿದೇ | ‘ಅಲ್ಲಾ ಅಚ್ಚಾ ಕರೇಗಾ’ ಎಂಬದೇ |
ಸತ್ಯವಾಯಿತು ಅಕ್ಷರವೂ ತಪ್ಪದೇ | ಮನೋರಥ ಪೂರ್ಣವಾಯಿತು || 92
- ಹೀಗೆ ಆ ಎಲ್ಲ ತೀರ್ಥೋಪಾಸಕರು | ಭಗವದ್ಭಕ್ತರಾದ ಮದ್ರಾಸೀ ಜನರು |
ಸತ್ವಸ್ಥ ಸಾತ್ವಿಕರೆಲ್ಲರೂ | ಬಂಧ ಮೋಚಕ ಸಾಯಿ ಅವರಿಗೆ || 93
- ಕಥೆಯ ಹೇಳುವೆ ಇನ್ನೊಂದು | ಶ್ರೋತೃಗಳು ಕೇಳಬೇಕು ಸಾದರದಿಂದದು |
ಭಕ್ತಿಭಾವದಿಂದ ಶ್ರವಣ ಮಾಡಲದು | ಆಶ್ಚರ್ಯ ಚಿತ್ತದಗಲಾದೀತು || 94
- ಭಕ್ತ ಕಾಮ ಕಲ್ಪದ್ರುಮ | ಹೇಗೆ ಸಾಯಿ ದಯಾಳು ಪರಮ |
ಭಕ್ತೇಚ್ಛೆಗಳ ಹೇಗೆ ಸಪ್ರೇಮ | ಪೂರೈಸುವನು ಸದಾಕಾಲದಲಿ || 95
- ಠಾಣೆ ಜಿಲ್ಲೆಯಲಿ ಬಾಂದ್ರೆ ನಗರ | ಅಲ್ಲಿರು ವರು ಭಕ್ತ ಪ್ರವರ |
ರಘುನಾಥರಾವ ತೇಂಡೂಲಕರ | ಚತುರಧೀರ ಬಹುಶ್ರತ || 96
- ಹಿರಿಯ ಭಕ್ತನವ ಯಾವಾಗಲೂ ಇರುವ ಆನಂದದಲಿ | ಒಪ್ಪಿದ ಸಾಯಿಯ ಪಾದಪದ್ಮಗಳಲಿ |
ಅಲ್ಲಿಯ ಬೋಧ ಮಕರಂದಸವಿಯುತಲಿ | ಅಖಂಡ ನಾಮ ಜಪಿಸುತಿದ್ದ || 97
- ‘ಭಜನಮಾಲಾ’ ರೂಪದಿಂದ | ಸಾಯಿಯ ಲೀಲೆಗಳ ವರ್ಣಿಸಿದ |
ಭಕ್ತಿ ಪ್ರೇಮಗಳಿಂದೋದಲದ | ಹೆಜ್ಜೆ ಹೆಜ್ಜೆಗೆ ಸಾಯಿಯೇ || 98
- ಸಾವಿತ್ರೀ ಎಂಬ ಅವರ ಕಲತ್ರ | ಬಾಬೂ ಅವರ ಜ್ಯೇಷ್ಠ ಪುತ್ರ |
ನೋಡಿರವರ ಅನುಭವ ವಿಚಿತ್ರ | ಸಾಯಿ ಚರಿತ್ರೆಯ ಕೇಳಿರಿ || 99
- ಒಮ್ಮೆ ಬಾಬೂ ಮನದಿ ಶಂಕೆ ಬಡುತ | ವೈದ್ಯಕೀಯ ಶಾಲೆಯಲೋದುತ |
ಪರದೇಶೀಯ ವೈದ್ಯ ಶಿಕ್ಷಣ ಪಡೆಯುತ | ಪರೀಕ್ಷೆಗೆ ಕುಳಿತುಕೊಳ್ಳದಾದ || 100

- ಒಂದೇ ಸಮನೇ ಹಗಲಿರುಳು | ಕಷ್ಟಪಟ್ಟು ಅಭ್ಯಾಸ ಮಾಡಿರಲು |
ಸಹಜ ಜ್ಯೋತಿಷಿಯ ಕೇಳಲು | ಪರೀಕ್ಷೆಯಲಿ ಉತ್ತೀರ್ಣನಾಗುವೆನೆ ಎಂದು || 101
- ಪಂಚಾಂಗದ ಪುಟಗಳ ತಿರುವಿಸಿ | ಗ್ರಹಗಳ ಸ್ಥಾನಗಳನೆಣಿಸಿದ ಜ್ಯೋತಿಷಿ |
ರಾಶಿನಕ್ಷತ್ರಗಳ ಬೆರಳಿನಿಂದೆಣಿಸಿ | ಸಚಿಂತ ಮುಖ ಮಾಡಿ ನೋಡಿದ || 102
- ಎಂದ ಪರಿಶ್ರಮ ಪಟ್ಟಿರುವಿ ಬಹಳ | ಆದರೆ ಈ ವರ್ಷ ಗ್ರಹಗಳ ಬಲವಿಲ್ಲ |
ಮುಂದಿನ ವರ್ಷ ಪರೀಕ್ಷೆಗೆ ಕಷ್ಟವಿಲ್ಲ | ವಿನಾಯಾಸ ಪಾಸಾಗುವಿ || 103
- ಶ್ರಮ ನಿರರ್ಥಕವಾಗುವದಿದ್ದಲ್ಲಿ | ಸಾರ್ಥಕವೇನು ಪರೀಕ್ಷೆಗೆ ಕುಳಿತಲ್ಲಿ |
ಈ ಭೀತಿಯುಂಟಾಗಿ ವಿದ್ಯಾರ್ಥಿಯಲ್ಲಿ | ಪರೀಕ್ಷೆಗೆ ಹಿಂಜರಿದ || 104
- ಆ ವಿದ್ಯಾರ್ಥಿಯ ತಾಯಿ ಆಮೇಲೆ | ಶಿರಡಿಗೆ ಹೋದಳು ಅಲ್ಪಾವಕಾಶದಲೇ |
ಬಾಬಾರ ಚರಣದಲಿಟ್ಟಳ ತಲೆ | ಕುಶಲವಾರ್ತೆಗಳಿಗಾರಂಭವಾಯಿತು || 105
- ಆಗ ಈ ಸುದ್ದಿ ಬರಲು | ಕರುಣಾ ವಚನದಿ ಬಾಬಾರ ಪ್ರಾರ್ಥಿಸಿದಳು |
ಎಂದಳು ಹುಡುಗ ಪರೀಕ್ಷೆಗೆ ಕುಳಿತುಕೊಳ್ಳಲು | ಗ್ರಹಗಳ ಅನುಕೂಲತೆ ಇರುವದೇ || 106
- ಜ್ಯೋತಿಷಿಗಳು ಪತ್ರಿಕೆ ನೋಡಿದರು | ಈ ವರುಷ ಯೋಗವಿಲ್ಲೆಂದರು |
ಸಾಕಷ್ಟು ಅಭ್ಯಾಸ ಮಾಡಿದ್ದರೂ | ಹುಡುಗ ಪರೀಕ್ಷೆಗೆ ಕೂಡ್ರಲೊಲ್ಲ || 107
- ಬಾಬಾ ಇದೆಂಥ ಗ್ರಹದೇಶೆ | ಈ ವರ್ಷ ಹೀಗೇಕೆ ನಿರಾಶೆ |
ಈ ಪರೀಕ್ಷೆ ಪಾಸಾದೀತೆಂಬ ಆಶೆ | ಬಹಳವಿದೆ ಎಲ್ಲರ ಮನಸಿಗೆ || 108
- ಕೇಳಿರಿನ್ನು ಬಾಬಾ ಆಡಿದ ಮಾತುಗಳು | “ನನ್ನ ಮಾತು ಕೇಳೆಂದು ಅವನಿಗೆ ಹೇಳು |
ಸುತ್ತಿ ಬಿಸುಟತ್ತ ಆ ಪತ್ರಿಕೆಗಳು | ಸ್ವಸ್ಥಚಿತ್ತದಿಂದ ಪರೀಕ್ಷೆಗೆ ಕಟ್ಟೆಂದು || 109
- ಯಾರ ಬೆನ್ನೂ ಹತ್ತುವದು ಬೇಡ | ಜನ್ಮಪತ್ರಿಕೆ ನೋಡುವದು ಬೇಡ |
ಜ್ಯೋತಿಷಿಯ ನಂಬುವದು ಬೇಡ | ಅಭ್ಯಾಸವು ಮುಂದುವರಿಯಲಿ || 110
- ಮಗನಿಗೆ ಹೇಳು ಯಶ ಸಿಗುವದೆಂದು | ಸ್ವಸ್ಥಚಿತ್ತದಿಂದ ಪರೀಕ್ಷೆಗೆ ಕೂಡ್ರವದು |
ನಿರಾಶನೆಷ್ಟೂ ಆಗಬಾರದು | ನನ್ನ ಮೇಲೆ ವಿಶ್ವಾಸವಿರಲು” || 111
- ಬಾಬಾರ ಆಜ್ಞೆಯನ್ನು ಪಡೆದು | ತಾಯಿ ತಿರುಗಿ ಊರಿಗೆ ಬಂದು |
ಮಗನಿಗೆ ಹೇಳಿದಳು ಬಾಬಾ ನುಡಿದದ್ದು | ಉತ್ಸಾಹದಿಂದ ಆಶ್ವಾಸನೆಯಿತ್ತಳು || 112
- ಹೀಗೆ ಬಾಬಾರ ವಚನೋಲ್ಲಾಸವಾದಾಗ | ಪರೀಕ್ಷೆಗೆ ಕುಳಿತ ಹುಡುಗ |
ಲಿಖಿತ ಪ್ರಶ್ನೆಗೆ ಉತ್ತರಗಳನಾಗ | ಸರಿಯಾಗಿಯೇ ಬರೆದ || 113

- ಲೇಖಿ ಪರೀಕ್ಷೆ ಮುಗಿಸಿದ | ಉತ್ತರಗಳನೂ ಸರಿಯಾಗೇ ಬರೆದಿದ್ದ |
ಆದರೂ ಆತ್ಮವಿಶ್ವಾಸವಿಲ್ಲದೇ ಸಂಶಯದ | ಸುಳಿಗೆ ಬಿದ್ದು ಅಸ್ಥಿರನಾದ || 114
- ಸರಿಯಾಗಿ ಉತ್ತರ ಬರೆದರೂ | ಉತ್ತೀರ್ಣನಾಗುವದಕ್ಕೆ ಅಷ್ಟು ಸಾಕಿದ್ದರೂ |
ವಿದ್ಯಾರ್ಥಿಗೆ ತೃಪ್ತಿ ಇಲ್ಲ ಆದರೂ | ಅದರಿಂದ ಧೈರ್ಯಗುಂದಿದ || 115
- ನಿಜವಾಗಿ ಲೇಖಿ ಪರೀಕ್ಷೆಯಲಿ ಪಾಸ | ಆಗಿದ್ದರೂ ಎನಿಸಿತವನಿಗೆ ತಾ ನಾಪಾಸ |
ಅದರಿಂದಾಗಿ ಉದಾಸ | ಮೌಖಿಕ ಪರೀಕ್ಷೆಗೆ ಹೋಗಲೊಲ್ಲ || 116
- ಮೌಖಿಕ ಪರೀಕ್ಷೆ ಆರಂಭವಾಗಿದ್ದು | ಮೊದಲಿದಿನ ಹಾಗೇ ಹೋಯಿತು ಕಳೆದು |
ಮರುದಿನ ಒಬ್ಬ ಸ್ನೇಹಿತ ಬಂದು | ವಿದ್ಯಾರ್ಥಿ ಭೋಜನಕ್ಕೆ ಕುಳಿತಿದ್ದುದನು ಕಂಡು || 117
- ಎಂದ ಏನು ವಿಚಿತ್ರವಿದು | ಪರೀಕ್ಷಕನಿಗೇ ಚಿಂತೆ ನಿನ್ನದು |
ತೆಂಡೂಲಕರ ನಿನ್ನ ಏಕೆ ಬರಲಿಲ್ಲವೆಂದು | ನೋಡಿ ಬಾ ಎಂದು ಕಳುಹಿದರು || 118
- ಲೇಖಿ ಪರೀಕ್ಷೆಯಲ್ಲವ ನಾಪಾಸ | ಮತ್ತೆಕೆ ಅವಗೆ ಮೌಖಿಕದ ಆಯಾಸ |
ಅದಕೇ ಮನೆಯಲುಳಿದ ಆಗಿ ಉದಾಸ | ಸ್ಪಷ್ಟವಾಗಿ ನಾನವರಿಗೆ ಹೇಳಿದೆ || 119
- ಆಗ ಪರೀಕ್ಷಕನೆಂದ ನೀ ಹೋಗೆಂದು | ಇದ್ದ ಹಾಗೇ ಕರೆದು ತಾ ಅವನನೆಂದು |
“ಲೇಖಿ ಪರೀಕ್ಷೆ”ಯಲ್ಲವ ಉತ್ತೀರ್ಣನೆಂದು | ಆನಂದದ ಸುದ್ದಿಯ ತಿಳಿಸವನಿಗೆ || 120
- ಆಗಿನ ಆನಂದವನೇನು ಕೇಳುವದು | ಸಾಯಿಮಹಾರಾಜರ ನೆನಸಿಕೊಂಡು |
ಕಳೆಯದೇ ಕ್ಷಣವೊಂದು | ಉಲ್ಲಾಸದಿಂದೋಡಿದನಲ್ಲಿಗೆ || 121
- ಆಮೇಲೆಲ್ಲ ಮಧುರವಾಯಿತು | ಪರೀಕ್ಷೆಯ ಓಡಾಟ ಮುಗಿಯಿತು |
ಸಾಯಿ ಚರಣದಿ ಮನ ದೃಢವಾಯಿತು | ಅವರು ಮನದಿಚ್ಛೆ ಪೂರೈಸಿದರು || 122
- ಬೀಸುವಕಲ್ಲಿನ ಗೂಟವದು | ಅಲ್ಲಾಡಿಸಿ ಬಡಿದರೆ ಗಟ್ಟಿಯಾಗುವದು |
ಗುರುಪದದ ಸಂಗತಿಯೂ ಹಾಗಿರುವದು | ಅಲುಗಿಸಿ ಗಟ್ಟಿ ಮಾಡುವರು ಸಾಯಿ || 123
- ಹೇಳರವರು ಯಾರಿಗೂ ಎಂದು | ಚಿತ್ತವೃತ್ತಿಯ ತಟ್ಟದಂಥದು |
ಇದು ಬಾಬಾರ ನಿತ್ಯದ ಪ್ರಚೀತಿ ಇರುವದು | ಈ ರೀತಿ ನಿಷ್ಠೆಯ ದೃಢಪಡಿಸುವರು || 124
- ಹೇಳಿದ ಮಾರ್ಗದಲ್ಲಿ ನಡೆಯುವದು | ಮೊದಮೊದಲು ಸುಲಭವೆನಿಸುವದು |
ಮುಂದೆ ಸಹಗೆ ಕಂಟಿಗಳಿರುವದು | ಮುಳ್ಳೇಮುಳ್ಳು ಎಲ್ಲೆಡೆಗೆ || 125
- ಬಳಿಕಾ ನಿಷ್ಠೆಗೆ ಟಿಸಿಲೊಡೆದು | ಸಹಜ ಮನದಲಿ ಸಂಶಯ ಬಂದು |
ಏತಕ್ಕೆ ಸಾಯಿ ಈ ಅಡ್ಡದಾರಿಗೆ ನಡೆಸಿದ್ದು | ಎಂದು ಮನಸಿಗೆನಿಸುವದು || 126

- ಹೀಗೆ ಎನಿಸುತ್ತಿದ್ದರೂ | ಶ್ರದ್ಧೆಯನಲ್ಲೇ ಇಟ್ಟಿರು |
 ಈ ಸಂಕಟಗಳ ಪರೀಕ್ಷೆ ಎಂದು ತಿಳಿದಿರು | ಅದರಿಂದಲೇ ನಿಜ ಶ್ರದ್ಧೆ ಬರುವದು || 127
- ಸಂಕಟಗಳನ್ನು ಎದುರಿಸಿ | ಅಖಂಡ ಸಾಯಿ ಸಮರ್ಥರ ಸ್ಮರಿಸಿ |
 ಅದರಿಂದ ಅಪಾಯದ ಶಿಲೆಯ ಖಂಡಿಸಿ | ನಾಮದ ಪ್ರಚಂಡ ಶಕ್ತಿಯ ಅನುಭವಿಸಿರಿ || 128
- ಇದೇ ಆ ಆತಂಕಗಳ ಪ್ರಯೋಜನ | ಅವುಗಳನೂ ಸಾಯಿಯೇ ಮಾಡುವ ನಿರ್ಮಾಣ |
 ಅದರಿಂದಲೇ ಆಗುವದು ಸಾಯಿ ಸ್ಮರಣ | ಸಂಟೋಪಶಮನವೂ ಆವಾಗಲೇ ||129
- ಇರಲಿ ಈ ಹುಡುಗನ ಪಿತ | ಬಾಬಾರ ಅತಿ ಮೆಚ್ಚಿನ ಭಕ್ತ |
 ಧೀರ ಉದಾರ ಸತ್ವಯುತ | ಆತನ ಗಾತ್ರಗಳು ಶಿಥಿಲವಾದವು || 130
- ಪ್ರಸಿದ್ಧ ಪರದೇಶೀಯ ವ್ಯಾಪಾರಿಗಳು | ಅವರ ಕಂಪನಿ ಮುಂಬಯಿ ಪಟ್ಟಣದೊಳು |
 ಪಾಮಾಣಿಕತನದಿಂದ ಅವರ ಕೈಯೊಳು | ನೌಕರಿ ಮಾಡಿದ್ದರವರು || 131
- ಮುಂದೆ ವೃದ್ಧಾಪಕಾಲದಿಂದ | ದೃಷ್ಟಿಯಾಯಿತು ಮಂದ |
 ಇಂದ್ರಿಯಗಳೂ ದಣಿದಿದ್ದರಿಂದ | ನಿಶ್ಚಿಂತೆಯ ಆರಾಮ ಬಯಸುತ್ತಿದ್ದರು || 132
- ಕೆಲಸ ಮಾಡಲೆಂದರೆ ಇರಲಿಲ್ಲ ಶಕ್ತಿ | ಅದಕ್ಕೆ ಸುಧಾರಿಸಲೆಂದು ಪ್ರಕೃತಿ |
 ರಘುನಾಥರಾಯರು ಇತ್ತು ರಜಾ ಚೀಟಿ | ಸ್ವಸ್ಥ ವಿಶ್ರಾಂತಿ ಪಡೆಯುತ್ತಿದ್ದರು || 133
- ಬಳಿಕ ಆ ರಜೆ ಮುಗಿಯಿತು | ಅದರಿಂದ ಪೂರ್ಣ ವಿಶ್ರಾಂತಿ ಇಲ್ಲದಾಯಿತು |
 ಅದಕ್ಕೆ ರಜೆಗಾಗಿ ಪ್ರಾರ್ಥಿಸಿಕೊಂಡು ತನ್ನ | ಅರ್ಜಿಯನ್ನವರಿಗೆ ಕಳಿಸಿದರು || 134
- ಅರ್ಜಿ ನೋಡಿದ ವರಿಷ್ಠರು | ಅಪೇಕ್ಷಿತ ರಜೆಯ ಸಿಫಾರಸು ಮಾಡಿದರು |
 ಆದರೆ ಆ ಪೇಡಿಯ ವರಿಷ್ಠಾಧಿಕಾರಿಯವರು | ವಿಚಾರವಂತನಾದ ದಯಾಳು ಅವ ||135
- ಉದಾರ ಮನಸಿನ ಒಡೆಯ | ನೋಡಿದ್ದ ಇವರ ಪ್ರಾಮಾಣಿಕತೆಯ |
 ಪ್ರೇಮದಿಂದಿತ್ತ ಅರ್ಧರೊಟ್ಟಿಯ | ಮುಂದಿನ ಚರಿತಾರ್ಥ ನಡೆಸಲು || 136
- ಹೀಗೆ ಸಹಕಾರಿ ಪದ್ಧತಿ ಇರುವದಾಗಿ | ಉತ್ತಮ ಪೇಡಿಯವರೂ ಪ್ರಸಂಗೋಪಾತ್ತವಾಗಿ |
 ಪ್ರಾಮಾಣಿಕ ಸೇವಕರಿಗಾಗಿ | ಉತ್ತೇಜನಾರ್ಥ ಅವಲಂಬಿಸುವರು || 137
- ಆದರೂ ನನ್ನ ಒಡೆಯ ಈ ರೊಟ್ಟಿಯನು | ನನಗಾಗಿ ಅದ ಕೊಡುವನೇನು |
 ಕೆಲಸ ಕಳೆದುಕೊಂಡಾಗ ನಾನು | ಎಂಬ ಚಿಂತೆಯಲಿ ತೊಡಗಿದನು || 138
- ನೂರೈವತ್ತು ನನಗೀಗ ಸಿಗುವದು | ಪಿಂಚಣಿಯಾದರೆ ಎಪ್ಪತ್ತೈದಾಗುವದು |
 ದಿನ ಚರ್ಯೆ ನಡೆಯುವದೂ ಕಷ್ಟವಾಗಬಹುದು | ಮನದಲಿ ವಿಚಾರ ನಡೆಯಿತು ||139

- ಮುಂದೆ ಹೇಗೆ ಮೋಜಾಯಿತು | ಬಾಬಾ ಮಾಡಿ ತೋರಿದರೆಂತು |
 ಅವರ ಕುಟುಂಬ ಜೊತೆ ಹಿತದ ಮಾತು | ಹೇಗೆ ನಡೆಯಿತದರ ಕೌತುಕ ಕೇಳಿ || 140
- ಕೊನೆಯ ಆಜ್ಞೆ ಹೊರಡಲು | ಹದಿನೈದು ದಿನದ ಅವಕಾಶವಿರಲು |
 ಹೋಗಿ ಅವಳ ಸ್ವಪ್ನದೊಳು | ಅವಳ ಎಣಿಕೆಯ ಕೇಳಿದರು || 141
- “ನಾನು ನೂರು ಕೊಡಬೇಕೆನ್ನುವೆ | ನಿನಗದು ಸಾಕೆನಿಸುವದಲ್ಲದೇ” |
 ಆಗ ಅವಳೆಂದಳು ಇದೇನು ಕೇಳುವೆ | ನಮಗೆ ನಿನ್ನದೇ ಭರವಸೆ || 142
- ಕಳಿಸಿದ ಅರ್ಜಿಯ ಮೇಲೆ ಅತ್ತ | ರಘುನಾಥರಾಯ ಪ್ರಾಮಾಣಿಕ ನೌಕರನಿರುತ |
 ಸೇವೆಯನು ಮಾಡಿರುವ ಪಟ್ಟು ಕಷ್ಟ | ಅದಕೆ ಅರ್ಧ ರೊಟ್ಟಿಯ (ಪಗಾರವ) ಕೊಡಬೇಕು || 143
- ಬಾಯಿಂದ ನೂರೇ ನುಡಿದಿದ್ದರೂ | ಮತ್ತೆ ಮೇಲೆ ಹತ್ತು ಕೊಟ್ಟರು |
 ಇಂಥ ಕರುಣಾಕರ ಈ ಸಮರ್ಥರು | ಭಕ್ತರ ಮೇಲೆ ಅನಿವಾರ ಮಮತೆ || 144
- ಈಗ ಕೇಳಿರಿ ಇನ್ನೊಂದನು | ಮನೋರಂಜಕವಾದ ಸುಂದರ ಕಥೆಯನು |
 ಭಕ್ತ ಪ್ರೇಮೋಲ್ಹಾಸ ತೋರುವಂಥದನು | ಶ್ರೋತೃಗಳಿಗಾನಂದದಾಯಕ || 145
- ಕ್ಯಾಪ್ಟನ್ ಹಾಟೆ ಎಂಬ ಡಾಕ್ಟರರು | ಬಹಳ ಶ್ರದ್ಧೆಯುಳ್ಳ ಬಾಬಾರ ಭಕ್ತರು |
 ಬಾಬಾ ಬೆಳಗಿರ್ಗಿ ಸ್ವಪ್ನದಲಿ ದಶನವಿತ್ತರು | ಅದರ ಅಂದವಾದ ಕಥೆಯಿದು || 146
- ಹಾಟೆ ಇರುತ್ತಿದ್ದರು ಗ್ವಾಲೀರದಲ್ಲಿ | ಬಾಬಾರ ಕಂಡರು ಸ್ವಪ್ನದಲ್ಲಿ |
 ಬಾಬಾ ಅವರಿಗೆ ಪ್ರಶ್ನೆಯ ಕೇಳಿದರು | ಹಾಟೆಯವರೂ ಉತ್ತರಿಸಿದರದಕೆ ಏನೆಂದು || 147
- ನನ್ನನ್ನು ಮರೆತೆಯಾ ಎಂದು ಬಾಬಾ ಕೇಳಲು | ಕೂಡಲೇ ಹಾಟೆಯವರು ಹಿಡಿದರು ಕಾಲು |
 ಮಗು ತಾಯಿಯ ಮರೆತಿರಲು | ತರಣೋಪಾಯವೇನದಕೆ || 148
- ಲಗುಬಗೆಯಿಂದ ತೋಟಕೆ ಹೋದರು ಎದ್ದು | ತಾಜಾ ಅವರೇಕಾಯಿಗಳ ಹರಿದು |
 ಶೀಘ್ರ ಸಾಹಿತ್ಯ ಮತ್ತು ದಕ್ಷಿಣೆ ಹಿಡಿದು | ಭಕ್ತಿಯ ಕೊಡುಗೆ ತಯಾರಿಸಿದರು || 149
- ಹೀಗೆಲ್ಲ ಸಿದ್ಧತೆಯ ನೋಡಿದರು | ಆ ಮೊರವ ಸಮರ್ಪಿಸಲು ಹಾಟೆ ಮುಂದಾದರು |
 ಕೂಡಲೇ ಎಚ್ಚರಾದರು | ತಾವು ಸ್ವಪ್ನವ ಕಂಡುದ ತಿಳಿದರು || 150
- ಕೂಡಲೇ ಎನಿಸಿತು ಹಾಟೆಯವರ ಮನಸಿಗೆ | ಇದಕಾಗಿಯೇ ಹೋಗಬೇಕು ಶಿರಡಿಗೆ |
 ಆ ಎಲ್ಲ ಪದಾರ್ಥಗಳ ಜೊತೆಗೆ | ಬಾಬಾರಿಗೆ ಪ್ರತ್ಯಕ್ಷವಾಗಿಯೇ ಅರ್ಪಿಸಬೇಕು || 151
- ಆದರೆ ಆಗವರು ಗ್ವಾಲೀರದಲ್ಲಿದ್ದರು | ಮುಂಬಯಿಯ ಸ್ನೇಹಿತನಿಗೆ ಪತ್ರ ಬರೆದರು |
 ಅದರಲ್ಲೆಲ್ಲ ತಿಳಿಸಿದರು | ನೀವು ಸ್ವತಃ ಶಿರಡಿಗೆ ಹೋಗಬೇಕೆಂದು || 152

ಇದರ ಹಿಂದೆಯೇ ಟಪಾಲಿನಿಂದ ದುಡ್ಡು ಬರುವದು | ತೆಗೆದುಕೊಳ್ಳಬೇಕೆಲ್ಲ ಸಾಹಿತ್ಯವ ಯೋಗ್ಯವೆನಿಸಿದ್ದು |
ಒಳ್ಳೆಯ ಅವರೇಕಾಯಿ ತೆಗೆದುಕೊಳ್ಳಲು ಮರೆಯಬಾರದು | ಹೇಗಾದರೂ ಮಾಡಿ ದೊರಕಿಸಬೇಕವುಗಳನ || 153

ಉಳಿದ ದುಡ್ಡನು ಜೊತೆಗೆ ಒಯ್ದು | ಶಿಧಾದ ಜೊತೆಗೆ ಬಾಬಾರಿಗೆ ಕೊಡುವದು |
ಚರಣ ವಂದಿಸಿ ಪ್ರಸಾದ ಬೇಡುವದು | ಆ ಪ್ರಸಾದವ ನನಗೆ ಕಳಿಸಬೇಕು || 154

ದುಡ್ಡು ಬಂದ ಕೂಡಲೇ ಹೊರಟ ಸ್ನೇಹಿತ | ಶಿರಡಿಗೆ ಹೋಗಿ ಎಲ್ಲ ಸಾಮಾನು ಕೊಂಡುಕೊಳ್ಳುತ್ತ |
ಅವರೇಕಾಯಿ ಸಿಗದೆ ಸ್ವಲ್ಪ ಅಡ್ಡಿ ಎನಿಸುತ್ತ | ಅಷ್ಟರಲಿ ಒಂದು ಬುಟ್ಟಿ ಬಂತು || 155

ಆ ಬುಟ್ಟಿಯನು ಹೊತ್ತುಕೊಂಡವಳು | ಅವಳ ಕರೆದುನೋಡುತ್ತಿರಲು |
ಕೈ ಹಾಕಿದಾಗ ಅವರೇಕಾಯಿಯೇ ಸಿಗಲು | ಅತೀ ಆಶ್ಚರ್ಯ ಎಲ್ಲರಿಗೆ || 156

ಆಮೇಲೆ ಎಲ್ಲ ಸಾಹಿತ್ಯ ತಂದರು | ಮಹಾರಾಜರಿಗೆ ಅರ್ಪಿಸಿದರು |
ಅವರು ನಿರ್ಮೋಣಕರರಿಗೆ ಕೊಟ್ಟರು | ಬೆಳಿಗ್ಗೆ ಅಟ್ಟು ನೈವೇದ್ಯ ಮಾಡಿದರು || 157

ಆಮೇಲೆ ಬಾಬಾ ಊಟಕ್ಕೆ ಕುಳಿತರು | ಅನ್ನ ತೊವ್ವೆಗಳನೊಂದೂ ಮುಟ್ಟದಾದರು |
ಅವರೇಕಾಯಿಯ ಮಾತ್ರ ತೆಗೆದುಕೊಂಡರು | ಆಶ್ಚರ್ಯವೆನಿಸಿತೆಲ್ಲರಿಗೆ || 158

ಅವರೆಯನ್ನಷ್ಟೇ ತೆಗೆದುಕೊಂಡರು | ಅವುಗಳ ಮಾತ್ರ ತಿಂದರು |
ಎಂಬ ವೃತ್ತಾಂತವ ತಿಳಿದರು | ಹಾಟೆ ಅತ್ಯಾನಂದಭರಿತರಾದರು || 159

ಯಾರ ಮನದಲಿಂತು ಭಾವ | ಅಂತೆಯೇ ಹಾಟೆಯವರಿಗೆ ಬಂತು ಅನುಭವ |
ಮುಂದಿನ ಕಥೆಯ ಕೌತುಕವ | ಸಾಯಿಯ ಸವಿಸಾಮಿಪ್ಯ ಅನುಭವಿಸಿರಿ || 160

ಸಾಯಿಯ ಹಸ್ತ ಸ್ಪರ್ಶವಾದದ್ದು | ಮನೆಯಲಿರಬೇಕು ರೂಪಾಯಿಯೊಂದು |
ಹಾಟೆಯವರ ಮನದಿಚ್ಛೆ ಇದು | ಅವರ ಮನೋಗತವ ಪೂರೈಸಿದರು ಸಾಯಿ || 161

ಮನದ ವೃತ್ತಿಗಳು ನೂರೆಂಟು | ಒಳ್ಳೆಯದನೆ ಗ್ರಹಿಸಬೇಕು ಕೆಟ್ಟದನು ಬಿಟ್ಟು |
ಆಮೇಲೆ ನೋಡಿ ಭಕ್ತರ ಬೆನ್ನಹಿಂದೆ ನಿಂತು | ಮಹಾರಾಜರೆಂತು ತೋರುವರು ಕೈಚಳಕ || 162

ಹೀಗೆ ಸದಿಚ್ಛೆ ನಿರ್ಮಾಣವಾಗಲು | ಸಫಲವಾಗುವದೊಂದೇ ಕ್ಷಣದೊಳು |
ಸಾಯಿ ದರ್ಶನೇಚ್ಛೆ ಇರಲು | ಸ್ನೇಹಿತನೊಬ್ಬ ಹೊರಟ ಕೂಡಲೇ || 163

ಮಾತ್ರ ಇರಬೇಕು ಮಧುರ ವೃತ್ತಿ | ಇಚ್ಛೆ ಪೂರೈಸುತ್ತ ವಿಚಿತ್ರ ರೀತಿ |
ಯಾರಿಗೆ ಸದ್ವೃತ್ತಿಯಲಿ ಆಸಕ್ತಿ | ಅವರಿಷ್ಟ ಅವರ ಕೈಯಲ್ಲಿ || 164

ಆ ಸ್ನೇಹಿತನಿಗೆ ಅತಿ ಪ್ರೀತಿಯಾಯಿತು | ಹಾಟೆ ಅವರ ಕೈಯಲಿ ಒಂದು ರೂಪಾಯಿ ಇತ್ತು |
ಮರೆಯದೇ ಈ ರೂಪಾಯಿಯನಷ್ಟು | ಬಾಬಾರ ಕೈಯಲಿ ಹಾಕಬೇಕು || 165

- ಶಿರಡಿಗೆ ಹೋಗಿ ಸ್ನೇಹಿತರು | ಕೂಡಲೇ ಬಾಬಾರ ದರ್ಶನ ಪಡೆದರು |
 ಅವರ ಚರಣದಲಿ ಶಿರವಿಟ್ಟರು | ಬಾಬಾರ ಎದುರಿಗೆ ಕುಳಿತರು || 166
- ದಕ್ಷಿಣೆಗಾಗಿ ಕೈಮುಂದೆ ಚಾಚಾಲು | ತಮ್ಮ ದಕ್ಷಿಣೆಯ ಮೊದಲು ಕೊಟ್ಟರು |
 ತಡವಿಲ್ಲದೇ ಬಾಬಾ ಜೇಬಿಗಳಿಸಿದರು | ಆಮೇಲೆ ಹಾಟೀನ ರೂಪಾಯಿ ತೆಗೆದರು ಸ್ನೇಹಿತ || 167
- ಆ ರೂಪಾಯಿಯನೂ ಕೈಮುಗಿದು | ಬಾಬಾರ ಅಂಗೈಯಲ್ಲಿಟ್ಟು |
 ನನ್ನೊಡನೆ ಈ ದಕ್ಷಿಣೆಯನು ಕೊಟ್ಟು | ಡಾಕ್ಟರ್ ಹಾಟೀ ಕಳಿಸಿರುವರೆಂದ || 168
- ಸರ್ವ ಹೃದಯವಾಸಿ ಸಾಯಿ ಇವ | ಈಗ ಹಾಟೀ ಗ್ವಾಲೀರದಲ್ಲಿದ್ದರು |
 ಆದರೂ ತಿಳಿದವನ ಮನಕಾಮವ | ಕುಳಿತರು ರೂಪಾಯಿಯನ್ನು ನೋಡುತ್ತ || 169
- ಪ್ರೇಮದಿಂದ ಕೂಡಿದವರಾಗಿ | ಬಾಬಾ ರೂಪಾಯಿ ಹಿಡಿದರು ಮುಖಕ್ಕೆ ಎದುರಾಗಿ |
 ತದೇಕಚಿತ್ತದಿಂದದ ನೋಡುತ್ತಿರಲಾಗಿ | ಜನರು ಹೀಗೆಕೆಂದು ನೋಡತೊಡಗಿದರು || 170
- ಮೇಲಿಂದ ಮೇಲೆ ಅದನು ಬಲ ಹೆಬ್ಬೆರಳಿನಿಂದ ಹಾರಿಸುತ್ತ | ಮತ್ತೆ ಅಂಗೈಯಲ್ಲಿ ಹಿಡಿಯುತ್ತ |
 ಹೀಗೆ ಕ್ಷಣವೊಂದು ಅದರಿಂದಾಟವಾಡುತ್ತ | ಆ ರೂಪಾಯಿಯ ತಿರುಗಿ ಕೊಟ್ಟರು || 171
- ಎಂದರು “ಇದನು ಯಾರದವರಿಗೆ ಕೊಡು | ಜೊತೆಗೆ ಉದಿಯಪ್ರಸಾದವನೂ ತೆಗೆದುಕೊಂಡು
 |ನಮಗೆ ನಿನ್ನದು ಏನೂ ಬೇಕಾಗಿಲ್ಲವೆಂದು | ಸ್ವಸ್ಥವಾಗಿರಲು ಹೇಳವನಿಗೆ” || 172
- ಬಾಬಾರ ಸಾಷ್ಟಾಂಗ ನಮಿಸಿ | ಉದಿ ಪ್ರಸಾದವನಲ್ಲಿಂದಲೇ ಕಳಿಸಿ |
 ಬಾಬಾರ ಆಜ್ಞೆ ಸ್ವೀಕರಿಸಿ | ಗ್ವಾಲೀರದಿ ತನ್ನ ಮನೆಗೆ ಬಂದ || 173
- ಗ್ವಾಲೀರಕ್ಕೆ ತಿರುಗಿ ಬಂದು | ಹೇಳಿದನೆಲ್ಲ ವೃತ್ತವ ನಡೆದದ್ದು |
 ಹಾಟಿಯವರ ಹೃದಯ ತುಂಬಿ ಬಂದು | ಆಗ ಆ ರೂಪಾಯಿಯನವರಿಗೆ ಕೊಟ್ಟ || 174
- ಎಂದನು ನನ್ನ ಮನದಲಿದ್ದದ್ದು | ಹೇಗೆ ಸಂಕೇತವ ಮಾಡಿದ್ದು |
 ಆ ನನ್ನ ಮನೋಗತವ ತಿಳಿದು | ಬಾಬಾ ಪೂರೈಸಿದರು ಮನೋರಥ || 175
- ಹಾಟಿಯವರಿಗೆ ಹೀಗೆ ಎನಿಸಿತು | ಅದಾದರೂ ಅವರ ಕಲ್ಪನೆಯಾಗಿತ್ತು |
 ಸಂತರ ಯೋಜನೆ ಯಾರಿಗೆ ತಿಳಿದೀತು | ಅವರ ಪ್ರಯೋಜನವೇನು || 176
- ಇದನೆಲ್ಲ ನಿಶ್ಚಿತವೆಂದು ತಿಳಿದರೆ | ಈ ಎರಡನೆಯ ಪ್ರಚೀತಿಯ ನೋಡಿದರೆ |
 ಅವರ ಮನೋಗತನರಿತವರವರೇ | ಅದು ಇದಕಿಂತ ವಿಪರೀತವಿರುವದು || 177
- ಒಬ್ಬನ ರೂಪಾಯಿಯ ತಿರುಗಿ ಕೊಡುವರು | ಇನ್ನೊಬ್ಬರದನು ಬೇಜಿನಲಿಡುವರು |
 ಕಾರಣವಿದಕ್ಕೆ ತಿಳಿದವರಾರು | ಅವರ ಮನೋಗತ ಅವರಿಗೇ ಗೊತ್ತು || 178

ಅವರ ಕಾರಣ ಅವರಿಗೇ ತಿಳಿದಿರುವುದು | ನಾವು ಮಾತ್ರ ಮೋಜು ನೋಡುವುದು |
ಇಂಥ ಸುಸಂಧಿಯ ಕಳಕೊಳ್ಳಬಾರದು | ಈ ಅರ್ಥದ ಕಥೆಯ ಕೇಳಿರಿ || 179

ಒಮ್ಮೆ ವಾಮನ ನಾರ್ವೇಕರ | ಅವರಿಗೆ ಬಾಬಾರ ಪ್ರೇಮ ಅಪಾರ |
ತಂದಿದ್ದರೊಂದು ರೂಪಾಯಿ ಸುಂದರ | ಭಕ್ತಿ ಪುರಃಸರ ಅರ್ಪಿಸಲು || 180

ಒಂದೆಡೆ ಇದ್ದಿರದರಲಕೆತ್ತಿ | ರಾಮ ಲಕ್ಷ್ಮಣ ಸೀತಾಪತಿ |
ಎರಡನೆಯ ಮಗ್ಗುಲಿಗೆ ರಮ್ಯ ಮೂರ್ತಿ | ಇತ್ತು ಮಾರುತಿಯು ಕೈಮುಗಿದದ್ದು ||181

ಅರ್ಪಣ ಮಾಡುವಾಗವರ ಮನದಲಿ | ಹಸ್ತಸ್ಪರ್ಶ ಮಾಡಿ ಅದ ತಿರುಗಿ ಕೊಡಲಿ |
ಉದೀ ಪ್ರಸಾದಗಳ ಜೊತೆಯಲಿ | ಎಂದು ಕೈಯ್ಯಲಿ ಕೊಟ್ಟಿದ್ದರು || 182

ಯಾರ ಮನದಲಿ ಏನಿರುವುದು | ಬಾಬಾರಿಗೆ ಅದು ಎಲ್ಲ ತಿಳಿದಿರುವುದು |
ಆದರೆ ಆ ರೂಪಾಯಿ ಕೈಗೆ ಬಿಳುವದೆ ತಡ | ಜೇಬಿಗೆ ಅದನು ಹಾಕಿದರು || 183

ವಾಮನರಾಯರ ಮನದಲಿದ್ದುದನು | ಮಾಧವರಾಯ ಬಾಬಾರಿಗೆ ಹೇಳಿದನು |
ಅತ್ಯಂತವಾಗಿ ವಿನಂತಿಸಿದನು | ರೂಪಾಯಿಯ ತಿರುಗಿ ಕೊಡಬೇಕೆಂದು || 184

“ಅವನಿಗೇನದನು ಕೊಡುವುದು | ನಾವೇ ಅದನು ಇಟ್ಟುಕೊಳ್ಳುವುದು” |
ಬಾಬಾ ಸ್ವಷ್ಟವಾಗಿ ಹೀಗೆ ನುಡಿದದ್ದು | ವಾಮನರಾಯರ ಎದುರಿಗೇ || 185

“ಆದರೂ ಇದರ ಬೆಲೆಯೆಂದು | ಕೊಟ್ಟರೆ ರೂಪಾಯಿ ಇಪ್ಪತ್ತೈದು |
ನಾನಿದವನಿಗೆ ಕೊಡುವೆನೆಂದು | ಹೇಳಬೇಕಿದನು ಅವನಿಗೆಂದರು” || 186

ಆಮೇಲೆ ಆ ರೂಪಾಯಿಗಾಗಿ | ವಾಮನರಾಯರು ಲಗು ಬಗಿ |
ಯಾರಯಾರದೋ ಹತ್ತಿರ ಹೋಗಿ | ತಂದು ಬಾಬಾರಿಗೆ ಕೊಟ್ಟರು || 187

ಅವುಗಳನೂ ಮೊದಲಿನಂತೆ ಜೇಬಿನಲಿಟ್ಟರು | ಎಂದರು ರೂಪಾಯಿಗಳ ಗುಂಪೆ ಒಟ್ಟಿದರೂ |
ಅದರ ಬೆಲೆಗೆ ಸರಿಯಾಗದಾದರೂ | ಅವುಗಳ ಬೆಲೆ ಏನದರ ಮುಂದೆ || 188

ಎಂದರು ಶ್ಯಾಮನಿಗೆ ತೆಗೆದುಕೋ ಇದು ನಿನಗೆ | ಇರಲಿದು ನಿನ್ನ ಸಂಗ್ರಹದೊಳಗೆ |
ಇಟ್ಟಿರು ಇದನು ದೇವರೊಳಗೆ | ನಿತ್ಯ ಪೂಜೆ ಮಾಡಿದರದು || 189

ಇದು ಏಕೆ ಹೀಗೆ ಮಾಡುವಿರೆಂದು | ಕೇಳುವ ಅಧಿಕಾರ ಯಾರದು |
ಸಾಯಿಗೇ ಯೋಗ್ಯಾಯೋಗ್ಯ ತಿಳಿಯುವುದು | ಕೊಡುತೆಗೆದುಕೊಳ್ಳಲು ಸಮರ್ಥರವರು ||190

ಇರಲಿನ್ನು ಈ ಕಥೆಯ ಮುಗಿಸಿಬಿಟ್ಟು | ಶ್ರೋತೃಗಳ ಚಿತ್ತಕ್ಕೆ ವಿಶ್ರಾಂತಿ ಕೊಟ್ಟು |
ಯಾವುದರಿಂದ ಮನನ ಮತ್ತು ನಿಧಿ ದ್ಯಾಸವಿನಿತು | ಕೇಳಿದ ಕಥೆಯದಾಗುವುದು || 191

ಕಿವಿಗಳಿಂದಿದುವರೆಗೆ ಕೇಳಿದ್ದು | ಮನನದ ಹೊರತು ಪಚನವಾಗದು |

ಶ್ರವಣ ನಿಷ್ಕಾರಣವಾಗುವದು | ನಿಧಿಧ್ಯಾಸವಿಲ್ಲದಿರೆ ||

192

ಇನ್ನು ಹೇಮಾಡ ಸಾಯಿಗೆ ಶರಣ | ಮಸ್ತಕದಲಿರಿಸಿಕೊಳುವ ಸಾಯಿಯ ಚರಣ |

ಎಲ್ಲ ಸಾಧನಗಳಿಗಿದು ಸಾಧನ | ಮುಂದಿನ ನಿವೇದನೆ ಮುಂದೆ ಬರುವದು || 193

ಭಕ್ತ ಹೇಮಾಡಪಂತ ವಿರಚಿತೆ | ಯಥಾಮತಿ ಲಲಿತಾನುವಾದಿತೆ |

ಶ್ರೀ ಸಾಯಿಸಮರ್ಥ ಸಚ್ಚರಿತೇ | ಸ್ವಪ್ನ ಕಥನಂ ನಾಮ

ಏಕೋನತ್ರಿಂಶತ್ತಮೋಧ್ಯಾಃ ಸಂಪೂರ್ಣಃ ||

|| ಶ್ರೀ ಸದ್ಗುರು ಸಾಯಿನಾಥಾರ್ಪಣ ಮಸ್ತು ||

|| ಶುಭಂ ಭವತು ||